



**కెరటం క్యాలెండర్ని ఆవిష్కరించిన భద్రాచలం ఎమ్మెల్యే డాక్టర్ తెల్లం వెంకట్రావు**

**కెరటం న్యూస్ జనవరి 24 దుమ్ముగూడెం : 2024**  
 నూతన సంవత్సర క్యాలెండర్ ని భద్రాచలం ఎమ్మెల్యే డాక్టర్ తెల్లం వెంకట్రావు ఆవిష్కరించారు. ఈ సందర్భంగా ఆయన మాట్లాడుతూ కెరటం డిజిటల్ పత్రిక కెరటం ఛానల్ దినదినాభివృద్ధి చెందాలని మరింత ప్రజలకు చేరువై ప్రజా సమస్యల పరిష్కారంలో కీలక భాగస్వామి అవ్వాలని అన్నారు. ప్రస్తుత డిజిటల్ యుగంలో అనేక పెద్ద పద్ద **మిగతా 2లో..**



గురువారం 25, జనవరి 2024 తెలంగాణ రాష్ట్ర ప్రభుత్వ గుర్తింపు పొందిన మీడియా సంస్థ

పెద్ద పత్రికలతో పెద్ద చానళ్లతో పోటీపడి పనిచేస్తుందని కితాబు

# పార్లమెంట్ ఎన్నికలకు సంసిద్ధులు కావాలి

- ప్రతి కార్యకర్త ప్రజా క్షేత్రంలో నిలవాలి
- పార్లమెంట్ ఎన్నికల్లో బీఆర్ఎస్ గెలుపు తద్దం
- కార్యకర్తలకు అండగా ఉంటా...
- పార్లమెంట్ సమావేశాల్లో పెండింగ్ నిధులు, ప్రాజెక్టులపై కేంద్రాన్ని నిలబీస్తా



నాయకులు, ఖమ్మం పార్లమెంట్ సభ్యులు నామా నాగేశ్వరరావు సృష్టం చేశారు బుధవారం ఖమ్మం జిల్లా పర్యటనలో ఉన్న ఎంపీ నామ ఉదయం నుంచి ఖమ్మంలోని ఎంపీ క్యాంపు కార్యాలయంలో ప్రజలకు అందుబాటులో ఉండి పార్టీ ప్రజా ప్రతినిధుల నుంచి ప్రజల నుంచి వివిధ వర్గాల నుంచి వినతులు స్వీకరించి వాటి పరిష్కారానికి కృషి చేశారు. ఈ సందర్భంగా ఎంపీ నామా మాట్లాడుతూ రానున్న **మిగతా 2లో..**

**ఖమ్మం, జనవరి 24, కెరటం న్యూస్:** పార్లమెంట్ ఎన్నికల సందర్భంలో ప్రతి కార్యకర్త క్షేత్రస్థాయిలో నిలిచి బీఆర్ఎస్ పార్టీ విజయానికి శక్తివంచన లేకుండా కృషి చేయాలని, వచ్చే పార్లమెంట్ ఎన్నికల్లో ఖమ్మం పార్లమెంట్ స్థానం నుంచి బిఆర్ఎస్ అత్యధిక మెజార్టీతో గెలవడం తద్దమని ఆ పార్టీ లోక్ సభ పక్ష

## ఏజెన్సీ ప్రాంత ప్రజల అభివృద్ధి జిల్లా పోలీసుల ప్రధాన ధ్యేయం

● ఎస్పీ రోహిత్ రాజ్



**కెరటం న్యూస్ జనవరి 24 దుమ్ముగూడెం:** ఏజెన్సీ ప్రాంత ప్రజల అభివృద్ధి జిల్లా పోలీసుల ప్రధాన ధ్యేయమని భద్రాద్రి కొత్తగూడెం జిల్లా ఎస్పీ రోహిత్ రాజ్ అన్నారు. దుమ్ముగూడెం మండలం ములకపాడు క్రీడా మైదానంలో పోలీసుల ఆధ్వర్యంలో గత నాలుగు రోజుల క్రితం ప్రారంభమైన మండల స్థాయి వాలీబాల్ పోటీలు బుధవారం ముగిశాయి. ఈ ముగింపు కార్యక్రమానికి ఎస్పీ రోహిత్ రాజ్ తో పాటు అడిషనల్ ఎస్పీ (ఆపరేషన్) టి.సాయి మనోహర్, ఏఎస్పీ భద్రాచలం పరితోష్ పంకజ్ ఐపిఎస్ మరియు ట్రైని ఐపిఎస్ విక్రాంత్ సింగ్ పాల్గొన్నారు. నాలుగు రోజులు పాటు జరిగిన ఈ మండల స్థాయి వాలీబాల్ పోటీలలో సుమారుగా 50 టీమ్ లు పాల్గొని, కొత్తగూడెం బాక అంజుబాక టీం లు ఫైనల్ కు చేరుకున్నాయి. ఉత్తరంభరితంగా సాగిన ఈ ఫైనల్ మ్యాచ్ ను అధికారులు ప్రజలు ఆసక్తితో తిలకించారు. ఈ కార్యక్రమానికి ముఖ్యఅతిథిగా పాల్గొన్న జిల్లా ఎస్పీ మాట్లాడుతూ ఏజెన్సీ ప్రాంతాల్లోని యువత చదువుతోపాటు క్రీడల్లోను రాణిస్తూ ప్రాంతానికి మంచి పేరు తీసుకురావాలని **మిగతా 2లో..**

**అట్టహాసంగా**  
**త్రివేణి**  
**క్రీడోత్సవ**  
**2024**  
 5లో..



## నాగార్జున సాగర్ ఎడమ కాలువకు నీరు విడుదల చేయాలి

- పాలేరు పాతకాలువ ఆయకట్టు ను, సాగర్ ఆయకట్టు క్రింద వేసిన పంటలను కాపాడాలి
- భారీ నీటిపారుదల శాఖామంత్రి ఉత్తమ్ కుమార్ రెడ్డిని కలిసిన సిపిఎం బృందం

**ఖమ్మం, జనవరి 24, కెరటం న్యూస్:** నాగార్జునసాగర్ ఎడమ కాలువకు నీటిని విడుదల చేసే పంటలను కాపాడాలని భారీ నీటిపారుదల శాఖామాత్యులు ఉత్తమ్ కుమార్ రెడ్డిని కలిసి వినతి పత్రం అందజేశారు. ఈ సందర్భంగా తెలంగాణ రైతు సంఘం అధ్యక్షుడు పోతినేని సుదర్శన్, మాజీ ఎమ్మెల్యే జూలకంటి రంగా రెడ్డిలు మాట్లాడుతూ **మిగతా 2లో..**

### కెరటం క్యాలెండర్ని ఆవిష్కరించిన భద్రాచలం ఎమ్మెల్యే డాక్టర్ తెల్లం వెంకట్రావు

(మొదటిపేజీ తరువాయి..)

చానళ్ళు అనేక పెద్దపెద్ద పత్రికలు వార్తా ప్రపంచంలో పోటీలు పడుతుంటే ఓ చిన్న డిజిటల్ పత్రికగా డిజిటల్ ఛానల్ గా ప్రారంభమైన కెరటం అనేక ప్రజా సమస్యలు వెలికితీయడంతోపాటు సమాజంలో అనేక రంగాలలో రాణిస్తున్న వ్యక్తుల గురించి శక్తుల గురించి మానవీయ కోణంలో కథనాలు రాసి సమాజానికి బయట ప్రపంచానికి తెలియజేస్తూ కెరటం దూసుకుపోతుందని అన్నారు ఎన్నికల సమయంలో ఏ ఏ పార్టీ నాయకులు ఏ ఏ వాగ్దానాలు చేస్తున్నారు నిశితంగా పరిశీలించి ప్రజలకు చేర్చిందని ఆ కోణంలోనే తాను చేసిన వాగ్దానాలు ప్రజలకు చేర్చి తన గెలుపులో కెరటం కూడా పాలుపంచుకుందని భవిష్యత్తు కాలంలో కెరటం డిజిటల్ పత్రికకు చానళ్ కు మంచి భవిష్యత్తు ఉందని ఆయన కితాబిచ్చారు ఈ కార్యక్రమంలో ఆయనతో పాటు రమేష్ గౌడ్ నవాబు తదితరులు పాల్గొన్నారు.

### నాగార్జున సాగర్ ఎడమ కాలువకు నీరు విడుదల చేయాలి

(మొదటిపేజీ తరువాయి..)



ఇప్పటికే రైతాంగం చెరువులలో ఉన్న నీళ్ళను ఆధారం చేసుకొని సాగునీరు విడుదల అవుతుందని ఆశించి రైతులు నాట్లు వేసుకున్నారు. ఈ కాలంలో చెరువులలో ఉన్న నీళ్ళు అయిపోవడం, భూగర్భ జలాలు తగ్గి బోరుబావులు ఎండిపోవడంతో రైతులు తీవ్ర ఆందోళనకు గురవుతున్నారు. వర్షాలు లేకపోవడం వల్ల వాగులు, చెరువులు కూడా ఎండిపోయాయి. నల్గొండ, సూర్యాపేట, ఖమ్మం జిల్లాల్లో పంట పొలాలు పొట్ట దశకు చేరుకున్నాయి. ఇప్పుడు నీరు అందకపోవడం వల్ల పైర్లు ఎండిపోతున్నాయి. పది రోజుల పాటు నీటిని విడుదల చేసి చెరువులు, కుంటలు నింపి భూగర్భ జలాలను పెంపొందించాలని కోరుతున్నాం. అవసరమైతే కర్ణాటక ప్రభుత్వంతో మాట్లాడి ఆల్ట్రా ప్రాజెక్టు నుండి నీటిని తెప్పించుకొని పంటలను కాపాడాలని కోరుతున్నాం. ఖమ్మం జిల్లా లోని పాలేరు చెరువుకు సాగర్ నీళ్లు వదిలి, పాలేరు పాతకాలువ ఆయకట్టు ను, సాగర్ ఆయకట్టు క్రింద వేసిన పంటలను కాపాడాలని వారు కోరారు. ఈ కార్యక్రమంలో సంఘం రాష్ట్ర కార్యదర్శి టి సాగర్, రాష్ట్ర నాయకులు శోభన్ నాయక్, జిల్లా నాయకులు ఎస్.నవీన్ రెడ్డి, రాయల శ్రీనివాస్ తదితరులు పాల్గొన్నారు.

### మిట్టపల్లి గురునాథంకు నివాళులు



**రఘునాథ పాఠం, కెరటం న్యూస్:** ఛాంబర్ ఆఫ్ కామర్స్ దాల్ మిల్ శాఖ సీనియర్ సభ్యులు, పెద్దలు మిట్టపల్లి గురునాథం (85) శివైక్యం చెందినారు. బుధవారం ఛాంబర్ ఆఫ్ కామర్స్ గౌరవ అధ్యక్షులు మేళ్లచెరువు వెంకటేశ్వరరావు, ప్రధాన కార్యదర్శి మెంతుల శ్రీశైలం, సహాయ కార్యదర్శి మన్నెం కృష్ణయ్య, సెంట్రల్ ఈసీ సభ్యులు పాయల నాగేశ్వరరావు, విదాల శ్రీనివాసరావు, వెండి బంగారం శాఖ సభ్యులు రాయపూడి వెంకట రామారావు, ఛాంబర్ ఆఫ్ కామర్స్ మాజీ కోశాధ్యక్షులు తూములూరి లక్ష్మీనరసింహారావు, ఛాంబర్ ఆఫ్ కామర్స్ మాజీ కోశాధ్యక్షులు పులభండం రమేష్ వారి భౌతిక కాయాన్ని సందర్శించి పూలమాలలు వేసి ఘనంగా నివాళులర్పించారు. వారి పవిత్ర ఆత్మకు శాంతి చేకూరాలని కోరుకుంటూ వారి కుటుంబ సభ్యులకు సంతాప సానుభూతి తెలియజేసినారు.

# పార్లమెంట్ ఎన్నికలకు సంసిద్ధులు కావాలి



(మొదటిపేజీ తరువాయి..)

పార్లమెంట్ ఎన్నికల్లో నేపథ్యంలో ప్రతి కార్యకర్త సంసిద్ధులై ఉండాలన్నారు. పార్లమెంటు నియోజక వర్గ ప్రజలకు నిత్యం అందు బాటులో ఉంటూ వారికి ఏ కష్టం వచ్చినా నేనున్నానంటూ అండగా ఉండి వారి సమస్యల పరిష్కారానికి కృషి చేస్తున్నట్లు చెప్పారు. రానున్న పార్లమెంటు సమావేశాల్లో రాష్ట్రానికి సంబంధించిన పెండింగ్ నిధులు, పెండింగ్ ప్రాజెక్టులు ఇతర సమస్యల మీద పెద్ద ఎత్తున కేంద్ర ప్రభుత్వాన్ని నిలదీస్తాం అని చెప్పారు. గురువారం జరిగే భద్రాద్రి కొత్తగూడెం జిల్లా దిశా కమిటీ సమావేశంలో ప్రజలు ఎదుర్కొంటున్న సమస్యలను ప్రస్తావించి సంబంధిత అధికారులతో మాట్లాడి, వాటి పరిష్కారానికి కృషి చేయడం జరుగుతుందని నామ చెప్పారు. అతి త్వరలో పార్లమెంటు నియోజక వ్యాప్తంగా క్షేత్రస్థాయిలో పర్యటించి పార్టీ నాయకులను, కార్యకర్తలను, అభిమానులను శ్రేయోభిలాషులను కలుస్తానని చెప్పారు. ఈ సందర్భంగా తన దృష్టికి పార్టీ ప్రజా ప్రతినిధులు, ప్రజలు తన దృష్టికితీసుకొచ్చిన



సమస్యలపై సంబంధిత అధికారులతో మాట్లాడి వాటి పరిష్కారానికి కృషి చేశారు ఎంపీ నామ. ఎంపీ నామ ను కలిసిన వారిలో ఖమ్మం పార్లమెంటు నియోజకవర్గ పరిధిలోని ఖమ్మం, పాలేరు, మధిర, వైరా, సత్తుపల్లి, కొత్తగూడెం నియోజక వర్గాల నుంచి పార్టీ ప్రజాప్రతినిధులు, ఎంపీపీలు, నాయకులు, కార్యకర్తలు ఉన్నారు. ఈ కార్యక్రమంలో వైరా మాజీ ఎమ్మెల్యే రామూలు నాయక్ తో పాటు వివిధ మండలాల పార్టీ నాయకు లు తాళ్లూరి జీవన్, దండా పుల్లయ్య, బెల్లం వేణుగోపాల్, బాణాల వెంకటేశ్వరరావు, టీపీసీ సభ్యులు చిత్తూరు సింహాద్రి యాదవ్, పోట్ల శ్రీను, చిరంజీవి, చెరుకుమల్లి రవి, మాలోత్తుకుంతల, కిషోర్, బోయినపల్లిసుధాకర్



,వాజేపల్లి లక్ష్మారెడ్డి, చేలోలు మల్లికార్జునరావు, పెంట్యాల పుల్లయ్య, బోజెడ్ల రామ్మోహన్ రావు, ఏలూరి శ్రీనివాసరావు, సర్పంచ్ కొమ్మినేని ఉపేందర్, వివిధ గ్రామాల సర్పంచులు, తదితరులు పాల్గొని నామతో వివిధ సమస్యలపై చర్చించారు.

# ఏజెన్సీ ప్రాంత ప్రజల అభివృద్ధి జిల్లా పోలీసుల ప్రధాన ధ్యేయం

(మొదటిపేజీ తరువాయి..)

సూచించారు. దుమ్ముగూడెం మండలంలోని ఏజెన్సీ ప్రాంత యువత కోసమే సుమారుగా రెండు కిలోమీటర్ల రూపాయల వ్యయంతో పోలీసుల ఆధ్వర్యంలో స్పోర్ట్స్ కాంప్లెక్స్ ఏర్పాటు చేయడం జరుగుతుందని. త్వరలోనే స్పోర్ట్స్ కాంప్లెక్స్ను ప్రారంభించనున్నామన్నారు తెలియజేశారు. మండలం నుండి యువత క్రీడల్లో జాతీయస్థాయి వరకు చేరుకొని ఈ ప్రాంతానికి, జిల్లాకి, రాష్ట్రానికి మంచి పేరు తీసుకురావాలని ఆకాంక్షించారు. ఏజెన్సీ ప్రాంతాల్లోని ప్రజలకు మరింత చేరువయ్యేలా పోలీసు శాఖ తరపున వివిధ రకాల కార్యక్రమాలను ఏర్పాటు చేయడం జరుగుతుందని తెలిపారు. దుమ్ముగూడెం మండల ప్రజలకు క్రీడా ప్రాంగణాన్ని ఏర్పాటు చేస్తున్నందుకు స్థానిక యువత, ప్రజలు ఈ సందర్భం గా ఎస్సీ కృతజ్ఞతలు తెలిపారు. అనంతరం వాలిబాల్ పోటీల్లో మొదటి బహుమతి గెలుచుకున్న కొత్త మారేడుబాక టీం కి రెండో



బహుమతి గెలుచుకున్న అంజుబాక టీం కి మూడో బహుమతి గెలుచుకున్న చిన్న నల్లబల్లి టీములకు బహుమతులను అందజేశారు ఈ కార్యక్రమంలో

దుమ్ముగూడెం సిబి రమేష్, ఇన్నోక్సెన్ అశోక్, ముత్యం రమేష్, సుషల్ బ్రాంచ్ ఇన్స్పెక్టర్ రాజువర్మ ఎస్సైలు గణేష్, కేశవ తదితరులు పాల్గొన్నారు.

# విద్యుత్ మీటర్ రీడింగ్ కార్మికుల సమస్యలు పరిష్కరించండి



vivo V27  
Bhuranpuram, Telangana Jan 23, 2024, 19:52

## ● తెలంగాణ రాష్ట్ర విద్యుత్ మీటర్ రీడర్స్ యూనియన్ రాష్ట్ర ఉపాధ్యక్షులు వేమూరి వీరయ్య

**ఖమ్మం, జనవరి 24 :** రాష్ట్రంలో గత 22 సంవత్సరాలుగా 2200 మంది, టీఎస్ ఎస్సీసీఎల్ 750 మందిగా పనిచేస్తున్న విద్యుత్ మీటర్ రీడింగ్ కార్మికుల సమస్యలు పరిష్కరించాలని తెలంగాణ రాష్ట్ర విద్యుత్ మీటర్ రీడర్స్ యూనియన్ రాష్ట్ర ఉపాధ్యక్షులు వేమూరి వీరయ్య అధికారులను

కోరారు. విద్యుత్ అధికారులతో సమీక్షా సమావేశానికి మంగళవారం ఖమ్మం వచ్చిన టీఎస్ ఎస్సీసీఎల్ సిఎంపి వరుణ్ రెడ్డిని యూనియన్ ఆధ్వర్యంలో కలిపి వినతిపత్రం అందజేసి సమస్యలు పరిష్కరించాలని విజ్ఞప్తి చేశారు. ఈ సందర్భంగా ఆయన మాట్లాడుతూ.. రాష్ట్రంలో కార్మికుల మిశ్రా సిఎంపిగా పనిచేసిన రోజుల్లో మీటర్ రీడింగ్ కార్మికులకు యాజమాన్యం ద్వారా పిఎఫ్, ఈఎస్ఐ కల్పించారని, మరలా పిఎఫ్, ఈఎస్ఐ విధానాలను అమలుచేసి ఆదుకోవాలని కోరారు. నెలలో 15 రోజులు మాత్రమే పనిదినాలు కల్పిస్తున్నారని, యాజమాన్యం నెల

రోజులు పనిదినాలు కల్పించాలని కోరారు. ఫీసురేటు విధానాన్ని రద్దుచేసి కనీస వేతనం అమలు చేయాలని కోరారు. కార్మికులలో ఐటిఐ పూర్తి చేసిన వారికి సబ్ స్టేషన్లో ఆపరేటర్ పోస్టులు కల్పించాలని, జూనియర్ లైసెన్స్ నోటిఫికేషన్లో 20శాతం వెయిటింగ్ ఇవ్వాలని వినతిపత్రం ద్వారా విజ్ఞప్తి చేశారు. ఈ కార్యక్రమంలో వెలిసేటి రాజా, కందుల మల్లేశ్వరరావు, చావా అనిల్, సిహెచ్ నాగేశ్వరరావు, జి రాజశేఖర్, టి సుధాకర్, లింగేశ్వర్, రమణ, సరేష్, రాజేష్, నాగార్జున తదితరులు పాల్గొన్నారు.

పేద ప్రజల ఇండ్లకు ఇంటి స్థలాలకు ఎటువంటి నష్టం వాటిల్లకుండా నూతన రోడ్డు నిర్మాణం చేపట్టాలని తాసిల్దార్ మరియు ఎంపీడివోలకు బాధితులు వినతిపత్రం



**కెరటం స్టూన్ గార్ల ప్రతినిధి:** గార్ల మండలం బుద్దారం తండా పరిధి, రైల్వే హై లెవెల్ బ్రిడ్జి నుండి, ఖమ్మం ఆర్ అండ్ బి రోడ్డు వరకు వేసే రోడ్డును, బుద్దారం రెవిన్యూ పరిధిలో మూడు నాలుగు సార్లు సర్వే చేసి హద్దులు పెట్టి నేరు గా రోడ్డు వెళ్లేటట్లు అనేకసార్లు చేసిన పిదప సంబంధిత అధికారులు ప్రజలందరికీ నేరుగా వెళ్తుందని సంబంధిత ప్రజలందరికీ అధికారులు తెలియపరిచి, ఆ తదుపరి కొన్ని నెలల తరువాత సంపన్నులు అయిన భూ యజమానులు, సంబంధిత అధికారులను లొంగ తీసుకొని రాజకీయంగా ఒత్తిడి చేసి, ఆ తదుపరి కావాలని, వంకర టింకరగా, ఉన్న పేదల ఇండ్లు స్థలాల నుండి మరల కావాలని సర్వే చేయించి అట్టి రోడ్డు వేస్తామని రోడ్డుకు సంబంధించిన కర్రలు పొతినారు. పేదవారికి నోటీసులు కూడా ఇవ్వలేదు కనీసం సమాచారం కూడా ఇవ్వలేదు. కావున పేదల ఇండ్లు, ఇండ్ల స్థలాలు రోడ్డు కింద తీయకుండా నష్టపరచకుండా నేరు గా వెళ్లే ఆర్ అండ్ బి రోడ్డు గతంలో సర్వే చేసిన వైపు రోడ్డు ప్రజలకు ఉపయోగపడేటట్లు గా చేసి అనేక సంవత్సరాలలోగా, పేదవాళ్లమైన ప్రభుత్వ ఇండ్ల కొరకు ఎదురు చూస్తున్న మా ఇల్లు ఇళ్ల స్థలాలు రోడ్డు కింద వెళ్లకుండా నిలుపుదల, చేయాలని విజ్ఞప్తి చేస్తూ స్థానిక మండల తహశీల్దార్ కి,మరియు మండల అభివృద్ధి అధికారికి వినతి పత్రం సమర్పించారు. ఇదే విషయం మానుకోట, జిల్లా కలెక్టర్ కు ప్రజావాణిలో ఇచ్చినట్లు సంబంధితులు తెలిపారు. ఈ కార్యక్రమంలో బానోతు లాలు, తోడేటి శ్రీను, గుంటి శ్రీను, మేకల కలమ్మ, బాసు, కోటమ్మ తదితరులు పాల్గొన్నారు.

# జిల్లా యువ మోర్చా జిల్లా కార్యదర్శిగా కాసిన నాగభూషణం

**మధిర, కెరటం స్టూన్ ప్రతినిధి:** నూతనంగా నియామకమైన కాసిన నాగభూషణం కు శుభాకాంక్షలు తెలియజేసిన తోటి బిజెపి నాయకులు డైరెక్టర్ జనరల్ ఎన్. వై కేన్ నితీష్ కుమార్, మిశ్రా ఐ సి ఎ ఎస్ భారత్, సర్కార్ అండ్ అటామిస్ బాడీ అండర్ మినిస్ట్రీ ఆఫ్ యూత్ అఫైర్స్ అండ్ స్పోర్ట్స్ గవర్నమెంట్ ఆఫ్ ఇండియా వారు ఈరోజు భద్రాచలం కొత్తగూడెం జిల్లా కి నామినేటెడ్ గా నియామకం చేసినారు. ఈ నియామకంలో కాసిన నాగభూషణం ఖమ్మం జిల్లా యువ మోర్చా కార్యదర్శిగా నియమితులయ్యారు. ఈ సందర్భంగా ప్రధాని నరేంద్ర మోడీ గారికి భారతీయ జనతా పార్టీ సెంట్రల్ కమిటీ వారికి మరియు రాష్ట్ర ప్రభుత్వ బీజేపీ రాష్ట్ర కమిటీ వారికి మరియు జిల్లా కమిటీ వారికి కాసిన నాగభూషణం ప్రత్యేకంగా ధన్యవాదాలు. ఈ నామినేటెడ్ పోస్ట్ రావడానికి సహకరించినటువంటి ఖమ్మం జిల్లా అధ్యక్షులు మరియు మధిర రూరల్ మదిలో టాన్ ఎర్రపాలెం



మండల శాఖ బోనకల్ మండల శాఖ ముదిగొండ మండల శాఖ చింతకాని మండల శాఖ మధిర నియోజకవర్గం భారతీయ జనతా పార్టీ నాయకులందరికీ కూడా ప్రత్యేకంగా ధన్యవాదాలు తెలియజేస్తున్నాను. అదేవిధంగా ఆరు జిల్లాలకి యూత్ కోఆర్డినేటర్ అయినటువంటి అస్సేష్ గారికి ప్రత్యేకంగా ధన్యవాదాలు మరియు ఖమ్మం జిల్లా భద్రాద్రి కొత్తగూడెం జిల్లాలో యూత్ వాలంటీర్స్ గా పని చేస్తున్న ప్రతి ఒక్కరికి కూడా ప్రత్యేకంగా మినిస్టర్ ఆఫ్ యూత్ అఫైర్స్ స్పోర్ట్స్ గవర్నమెంట్ ఆఫ్ ఇండియా ఇచ్చేటట్లు వంటి ప్రతి ప్రోగ్రాం కూడా యాక్టివ్గా యూత్ డెవలప్మెంట్ కమిటీలు వేస్తూ యువకులు పెడదారి పట్టకుండా ప్రతి జిల్లాలో కూడా యూత్ వాలంటీర్స్ జాతీయ వార్ విధానాన్ని జాతీయతను పెంపొందించాలని కోరుతూ నామినేట్ చేసినందుకు ప్రతి ఒక్కరికి ధన్యవాదాలు తెలియజేశారు.

## ఎంపీ వద్దిరాజు రవిచంద్ర జన్మదిన వేడుకలు



**కెరటం స్టూన్ గార్ల ప్రతినిధి:** గార్ల మండల కేంద్రంలోని బీవ్ పార్టీ కార్యాలయంలో బీఆర్ఎస్ పార్టీ మండల అధ్యక్షులు గంగావత్ లక్ష్మణ్ నాయక్ ఆధ్వర్యంలో %డి=నా% పార్టీ రాజ్యసభ సభ్యులు శ్రీ వద్దిరాజు రవిచంద్ర జన్మదిన వేడుకలు ఘనంగా జరుపుకున్నారు. ఈ కార్యక్రమంలో గార్ల మండల మాజీ రైతుబంధు సమితి అధ్యక్షులు పానుగంటి రాధాకృష్ణ, కో ఆఫ్ సన్ సభ్యులు ఎంపీ ఖదీర్ బాబా, మండల నాయకులు వంగూరి అనిల్ రెడ్డిమల్ల ఉమేష్, అంకెపాక కిరణ్, బందారి వెంకట్, చిరుమర్తి చంద్రశేఖర్ తదితరులు పాల్గొన్నారు.

# ఘనంగా జాతీయ బాలికా దినోత్సవ వేడుకలు



**మధిర, కెరటం స్టూన్ ప్రతినిధి:** బుధవారం జరిగిన జాతీయ బాలికా దినోత్సవ వేడుకల సమావేశానికి ప్రధానోపాధ్యాయులు సి.హెచ్.సాధు సమాధానం అధ్యక్షత వహించారు. ముఖ్య అతిథిగా డాక్టర్ శీలం.ఇందిర, తెలుగు ఉపన్యాసకులు %+.ణ.జ% మధిర పాల్గొని ప్రసంగించారు. బాలికలనుద్దేశించి ప్రస్తుత సమాజంలో


ఆడపిల్ల అనగానే చులకన భావన. మానవుడు ఎంత అభివృద్ధి చెందినా తల్లి గర్భంలో ఉన్నది ఆడ శిశువు అని తెలిస్తే బయట పడకుండానే హతమార్చే సంఘటనలు ఎన్నో ఆడపిల్ల పుట్టిందని భార్యలను పుట్టింట్లో వదిలేసే భర్తలు ఉన్నారు. ఈ నేపథ్యంలో బాలికల ఉన్నతి కోసం కేంద్ర, రాష్ట్ర ప్రభుత్వాలు అనేకం సంక్షేమ పథకాలు

ప్రవేశపెడుతున్నాయి. హక్కుల సాధన, సంరక్షణ కోసం చట్టాలను అమలు చేస్తున్నాయి. దీంతో బాలికలు ఉన్నత చదువుల్లోనే కాదు ఉద్యోగాల్లో రాణిస్తున్నారు. సుకన్య సమ్మతి యోజన, భేటీ బచావో, బేటి పదావో కార్యక్రమాలను ప్రారంభించారు. బాలికా సమ్మతి యోజన, కె.సి.ఆర్ కిట్, కల్యాణ లక్ష్మి, షాదీ ముబారక్, బాలికా సంరక్షణ యోజన

ప్రారంభించారు. ఈ కార్యక్రమంలో STF ఉపాధ్యాయ సంఘ నాయకులు వై.కోటారెడ్డి, ఉపాధ్యాయులు తోట.నరసింహారావు, బూసా.కోటేశ్వరరావు, కంచినోగు. ఆదాము, పైడిపల్లి.కిషోర్, జె.యె.హెమాంబ, శీలం. రామిరెడ్డి తోట. జ్యోతిర్మయి, కే.కృష్ణయ్య, బి.రాణి, బి.చైతన్య, సి.హెచ్. చిట్టిబాబు ఎన్. సూర్య ప్రకాష్ పాల్గొన్నారు.

## పరిటాల రవికి ఘనంగా నివాళు లర్పించిన టిడిపి నాయకులు

## మధిర డిపోలో ఘనంగా డ్రైవర్స్ డే వేడుకలు



**మధిర, కెరటం స్టూన్ ప్రతినిధి:** తెలుగుదేశం పార్టీ నాయకుడు, ఉమ్మడి తెలుగు రాష్ట్రం మాజీ మంత్రి పరిటాల రవీంద్ర 19 వ వర్సంతి కార్యక్రమం, టిడిపి సీనియర్ నాయకుడు దేవభక్తుని వెంకట్ నిర్వహణలో ఈరోజు మధిర తెలుగుదేశం పార్టీ కార్యాలయంలో జరిగింది. రాష్ట్ర టిడిపి కార్యనిర్వహక కార్యదర్శి చేకూరి శేఖర్ బాబు, ఐటిడిపి రాష్ట్ర ప్రధాన కార్యదర్శి వేమూరి సునీల్, మధిర పట్టణ టిడిపి కార్యదర్శి చెరుకూరి కృష్ణారావులు స్వర్గీయ పరిటాల రవీంద్ర చిత్రపటానికి పూలమాల వేసి నివాళులర్పించారు. నాయకులు మాట్లాడుతూ, తన చివరి క్షణం వరకు ప్రజాసేవలో వుంటారాయలసీమ ప్రాంతంలో వేలాదిమంది పేదవారికి సామూహిక వివాహాలు జరిపించిన గొప్ప నాయకుడని, చివరకు పార్టీ సమావేశానికి వస్తుండగా జిల్లా పార్టీ

కార్యాలయంలోనే పరిటాల రవినీ అమానుషంగా పొట్టన పెట్టుకున్నారని గుర్తుచేసుకున్నారు. పరిటాల రవీంద్ర ఆశయాలను స్ఫూర్తిగా తీసుకుని ఆయన సతీమణి సునీత, కుమారుడు పరిటాల శ్రీరామ్ ప్రజల మధ్యనేవుంటూ, అనంతపురం జిల్లాలో టిడిపిని బలోపేతం దిశలో కృషి చేస్తున్నారని తెలిపారు. ప్రతి కార్యక్రమ పరిటాల సేవాభా వాన్ని, పార్టీ పట్ల ఆయనకున్న అంకిత భావాన్ని ఆదర్శం గా తీసుకుని పనిచేయాలని కోరారు. ఈ కార్యక్రమంలో టిడిపి నాయకులు వీరవల్లి కోటేశ్వర రావు, పత్తిపాటి కృష్ణారావు, నాగులంప శ్రీనివాసరావు, చావా రాము, వన మా ప్రసాద్, వడ్లమాడి సాయి, రఘు, చట్ట వెంకటేశ్వర్లు తదితరులు పాల్గొని పరిటాల రవీంద్రకు పుష్పాంజలి ఘటించారు.

**మధిర, కెరటం స్టూన్ ప్రతినిధి:** బుధవారం స్థానిక మధిర డిపో లో ట్రాఫిక్ ఇంచార్జ్ రఘుబాబు ఆధ్వర్యంలో డ్రైవర్స్ డే ఘనంగా నిర్వహించడం జరిగింది. ఈ కార్యక్రమానికి ముఖ్య అతిథిగా మధిర టౌన్ ఎస్ ఐ రాజేష్ పాల్గొని ట్రాఫిక్ రూల్స్, రోడ్డు ప్రమాదాల నివారణకు తీసుకోవాల్సిన జాగ్రత్తలను వివరించారు. ప్రతిష్టాత్మకమైన తెలంగాణ రాష్ట్ర రోడ్డు రవాణా సంస్థలో డ్రైవర్లుగా విధులు నిర్వహిస్తూ తమ విధి నిర్వహణలో సురక్షితమైన, చిరునవ్వుతో కూడిన ప్రయాణ సేవలు ప్రయాణికులకు అందిస్తూ సంస్థ ప్రతిష్టను ఇనుమడింప జేస్తున్న ఆర్టీసీ డ్రైవర్ సోదరులందరికీ మధిర డిపో

ట్రాఫిక్ ఇంచార్జ్ రవిబాబు, ఎస్ ఐ రాజేష్ స్వీట్లు, పుష్పగుచ్ఛాలు ఇచ్చి హృదయపూర్వక “డ్రైవర్స్ డే” శుభాకాంక్షలు తెలియజేశారు. సమాజ గమనంలో డ్రైవర్ వృత్తి అత్యంత కీలకమైనది. అసామాన్యమైనది నుండి సామాన్యమైనది వరకు ఒకచోట నుండి మరో చోటుకు ప్రయాణం చేయాలన్నా, నిత్యావసర సరుకులు, మందులు, కూరగాయలు, పాలు, పండ్లు, రైతులు పండించిన పంటలు మార్కెటుకు చేరాలన్న ఒకటేమిటి సమస్య మన దగ్గరికి రావాలంటే రవాణా రంగంలో డ్రైవర్ పాత్ర కీలకమని కార్యక్రమంలో మాట్లాడారు.



# అట్టహాసంగా త్రివేణి క్రీడోత్సవ్ 2024

**ఖమ్మం ఎడ్యుకేషన్, కెరటం స్టాఫ్:** ఖమ్మం నగరంలోని త్రివేణి పాఠశాలలో జరిగిన క్రీడోత్సవంలో టూ టౌన్ సిబ్బంది కుమారస్వామి గారు ముఖ్య అతిథిగా పాల్గొన్నారు. సిబ్బంది కుమారస్వామి జ్యోతి ప్రజ్వలద అనంతరం క్రీడాజ్యోతి క్రీడోత్సవాన్ని ప్రారంభించారు ఈ సందర్భంగా ఆయన విద్యార్థిని విద్యార్థుల మానసిక శారీరక వికాసానికి ఆటలు తోడ్పడతాయని శారీరక దారుఢ్యం వలన మానసికంగా విద్యార్థులు దృఢంగా ఎదుగుతారని అన్నారు. అందుకు క్రీడలు ఎంతగానో తోడ్పడతాయని సీబి వ్యాఖ్యానించారు. తన పాఠశాల డైరెక్టర్ గొల్లపూడి వీరేంద్ర చౌదరి మాట్లాడుతూ విద్యార్థుల సర్వతో అభివృద్ధికి త్రివేణి ఎల్లప్పుడూ మొదటి స్థానాన్నిస్తుందని శారీరకంగా మానసికంగా విద్యార్థులు అడగడానికి అన్నారు. పాఠశాల ప్రిన్సిపల్ రాజేంద్రప్రసాద్ మాట్లాడుతూ ఆటపాటలు విద్యా విషయాల్లో త్రివేణి పాఠశాల విద్యార్థులు ఎల్లప్పుడూ ముందుంటాయి అన్నారు. ఈ కార్యక్రమంలో త్రివేణి కృష్ణవేణి విద్యాసంస్థల డైరెక్టర్ యార్లగడ్డ వెంకటేశ్వరరావు పాఠశాల సీ ఆర్ ఓ కాట్రగడ్డ మురళీకృష్ణ పాఠశాల వైస్ ప్రిన్సిపల్ స్వప్న మునుషా అశోక్ క్యాంపస్ ఇంచార్జ్ చార్లెస్ సందీప్ మరియు ఉపాధ్యాయుని ఉపాధ్యాయులు పాల్గొన్నారు.



## కార్మిక కర్షక సమస్యలు పరిష్కారం కోసం జనవరి 26 నుంచి దేశవ్యాప్తంగా ఆందోళన

**తెలంగాణ రైతు సంఘం రాష్ట్ర అధ్యక్షుడు పోతినేని సుదర్శన్, సిబిటియు రాష్ట్ర కార్యదర్శి జె వెంకటేష్**



**ఖమ్మం, జనవరి 24, బుధవారం:-** దేశ వ్యాప్తంగా రైతులు కార్మికుల సమస్యల పరిష్కారం కోసం జనవరి 26 నుంచి సంయుక్త కిసాన్ మోర్చా అఖిల భారత కార్మిక సంఘాల సమన్వయ కమిటీ సంయుక్త పిలుపు మేరకు ఆందోళన కొనసాగుతుందని తెలంగాణ రైతు సంఘం రాష్ట్ర అధ్యక్షుడు పోతినేని సుదర్శన్ సిబిటియు రాష్ట్ర కార్యదర్శి జె వెంకటేష్ అన్నారు. బుధవారం ఖమ్మం మంచినీటి హాల్లో తెలంగాణ రైతు సంఘం, వ్యవసాయ కార్మిక సంఘం, సిబిటియు జిల్లా కమిటీ ఆధ్వర్యంలో వ్యవసాయ కార్మిక సంఘం జిల్లా కార్యదర్శి పొన్నం వెంకటేశ్వరరావు అధ్యక్షతన జరిగిన కార్మిక కర్షక జిల్లా సదస్సులో సుదర్శన్, వెంకటేష్ మాట్లాడుతూ వ్యవసాయ రంగాన్ని కార్పొరేట్ సంస్థలకు అప్పగించే చర్యలను కేంద్ర ప్రభుత్వం అనుసరిస్తున్నది అన్నారు.

కార్మికుల కనీస వేతనాలు అమలు చేయడం లేదని విద్యుత్ ప్రైవేటీకరణ చేయటం కుట్ర జరుగుతోందని అన్నారు. ధర్మి రైతు ఉద్యమం సందర్భంగా ఇచ్చిన హామీలను అమలు చేయాలని డిమాండ్ చేశారు. ఈ సదస్సులో తెలంగాణ రైతు సంఘం జిల్లా కార్యదర్శి బొంతు రాంబాబు, సిబిటియు జిల్లా కార్యదర్శి కళ్యాణం వెంకటేశ్వరరావు, ఎర్రా శ్రీకాంత్ ప్రసంగించారు. ఈ కార్యక్రమంలో రైతు సంఘం జిల్లా అధ్యక్షుడు మాదినేని రమేష్, వ్యవసాయ కార్మిక సంఘం జిల్లా అధ్యక్షుడు మేరుగు సత్యనారాయణ, సిబిటియు జిల్లా అధ్యక్షుడు తుమ్మ విష్ణు, ఎస్ కె మీరా, వానిరెడ్డి వరప్రసాద్, తాళ్ళపల్లి కృష్ణ, పొన్నకంటి సంగయ్య, జానికిరాములు, శీలం సరిసింహారావు, చెరకుమల్లి కుటుంబరావు, సుదర్శన్ రెడ్డి తదితరులు పాల్గొన్నారు.

## హరిటేజ్ ఫౌండేషన్ ట్రైనింగ్ కార్యక్రమంలో పాల్గొన్న బాలు చారిటబుల్ ట్రస్ట్ చైర్మన్



**ఖమ్మం టౌన్, కెరటం స్టాఫ్:** ఖమ్మం నగరంలోని బాలు చారిటబుల్ ట్రస్ట్ ఆధ్వర్యంలో చేస్తున్న సేవా కార్యక్రమాలను గుర్తించి ట్రస్టు చైర్మన్ చేరుకుపల్లి బాలును హైదరాబాద్ యూసుఫ్ గూడలో ఉన్న హెరిటేజ్ ఫౌండేషన్ వారు ఆహ్వానించారు. నేషనల్ ఇనిస్టిట్యూట్ ఆఫ్ సోషల్ డిఫెన్స్, హెరిటేజ్ ఫౌండేషన్ ఆధ్వర్యంలో ఈనెల 22,23న (ఎన్ఐఎంఎస్ఎంఈ) హాల్ లో వృద్ధులు, ఆనాధలు, విగాలాంగులు వదే సమస్యలపై జరిగిన రెండు రోజుల రాష్ట్ర స్థాయి

ట్రైనింగ్ కార్యక్రమంలో బాలు పాల్గొన్నారు. ఈ ట్రైనింగ్ కార్యక్రమంలో తాను చేస్తున్న సేవా కార్యక్రమాలకు గాను ఫౌండేషన్ వారు అభినందన సత్కారం చేశారని బాలు తెలిపారు. ఈ సందర్భంగా బాలు మాట్లాడారు. వర్క్ షాపు శిక్షణ కార్యక్రమం ఎంతో అవగాహన కల్పించిందన్నారు. తాను చేస్తున్న సామాజిక సేవకు ట్రైనింగ్ ప్రోగ్రాం వారు ఆహ్వానించడం పట్ల హర్షం వ్యక్తం చేశారు.